. 


मागणी 


नाचता 

भारया 
मेश मंगवंत वेळुस्कार 


дека нас . 


ги / .. 15 


आंगणी नाचता 
मोर मोरया 


( १ ९७१-७२ ) 


रमेश भगवंत वेळुस्कार 


যালয়ে বিয়ের 


सौ . मिथिलेश रमेश 


O 


प्रकाशक : 
प्रभाकर द . भिडे - राजहंस वितरण 
१ , मिनाक्षी बिल्डिंग 
पणजी - गोवा ४०३ ००१ 


० पयली आवृत्ती १ ९ ८८ 


O O 


प्रकाशन क्र . : ४७ 


O 


मुखपृष्ठ आनी सजावट : सुरेश ज . बोरकार 


O O 


मुद्रक : रवि मुद्रणालय , बेळगांव 


O 


मोल : बारा रुपया 

( साहित्या पसवण : स रुपया ) 


डॉ . यस . यस . कुळकर्णीक 


लेखकाची प्रकाशित पुस्तका 


* 


नवलिका : मोनी व्यथा ' 
कविता मोरपावां , माती , भुंक भुक भिशू * , चानीमामा , 

फुलपाकुले , आंगणी नाचता मोर मोरया . 


कला अकादमी पुरस्कार 
* कोकणी भाशा मंडळ पुरस्कार 


सैमांतल्या शिरंगारभावांचो हयन्यसो मनभुलवणो साक्षात्कार 
घडोवपी , गोंयच्या लोकवेदांतल्यान चंवल्लेली रमेश वेळुस्काराची 
सौंदर्यासक्त प्रतिभा अस्तुरेच्या सौंदर्यसैमाचेर अनुरक्त जावन · आंगणी 
नाचता मोर मोरया ' अशे म्हणूक लागल्या . शिरंगारपारजाच्यो 
झिळमिळटयो छटा ' चुमार चुमशी चुमपी ' हो नादमुग्ध कवी , पाळे 
शिरदोनच्या सैममुग्ध , वातावरणांतल्यान वयर सरून ' निळ्या कुपांचे 
दोंगोर पर्वत ' , ' निळ्या तळयांचे सागर सांठे ' आनीक नीर नदरेचेर 
चमचमपी जोगूल अंतर्यामाच्या प्रतिभाप्रभारित मळबांत पळोवपाक 
लागला . ' मातये ' चो ध्यास घेवपी हो आनंदघन कवी , सौंदर्याचो सोद 
घेत आपल्या प्रतिभेच्या सहस्त्राक्ष मोराक आमच्या आंगणात हाडून 
सोडटा . आपल्या शिरंगारगर्मी कवितांच्या रुपान- ‘ तिका पांवला 
चार सामकार ' दिवपाक ' झेतान वचपी राजकुंवराचेर ' धाय 
दिकांतल्यान झडतात ' रमेशाच्या सहजस्फूर्त प्रतिभेची ल्हारां . 

पयली ' मोरपाखां ' आनी मागीर उजवाडाक आयिल्ल्या ' माती ' 
या कविताझेल्यांबरोबरुच या सौंदर्यासक्त कवीन ' मोनी व्यथा ' ही 
नवलिका , ' भुंक भुंक भिशू ' , ' चानीमामा ' ' फुलपाकुले ' हे बालगीतांचे 
झेलेय उजवाडाक हाडून आपल्या सर्वस्पर्शी प्रतिभेचो परिचय कोंकणी 
रसिकांक घडयला . व्यवसायान सेंट अँड्रप्युज हायस्कूल , व्हडले गोंय 
हांगा शिक्षक आशिल्ल्या रमेश वेळस्कारान खप तरण्यापिरायेसावन 
सुरू केल्लो , जिणेतल्या संगीताचो , संगतीचो , सौंदर्याचो सोद सातत्यान 
चालू दवल्ला . ' आंगणी नाचता मोर मोरया ' हो ताजो कविताझेलो 
म्हळ्यार मोसांखांसावन सुरू जाल्ल्या सौंदर्यसोदाच्या प्रवासातले एक 
व्हड पावल ... आनी अविल्ल्या कोंकणी साहित्याक चडयल्लो एक 
अग्रुपसो अलंकार .... 


नंदकुमार कामत 

गोंय विद्यापीठ 


भिजूड भिजूड 
मन भिजूड तिचे 
तिच्या फुड्यांत 
काळोख एकटो 
वास हळदिचो 
कुशीक सरुंक ना 
तितूत संसार अक्तो 


आंगार भर्जर सासाय 
ह्यो कंवळयो जुवान खुणो 
बंठार तट्टट सया 
दोळयांत सपन माया 
अशी सोबीत सुंदर प्रिया 


आंगणी नाचता मोर मोरया / ९ 


अशी सोबीत सुंदर प्रिया 
तिका दिसता वाटत राया 
तिच्या मनार कांटे 
आनी सरांटे 


शिवरून बिवरून गेला 

राय खंयचे वाटे गेला ? 
म्हजो गुन्यांव कसलो जाला ? ' 
आजून फुटुक ना 
आंकवारसाणीचो बोंगो 
सगळो संसार जाला भोंगो 


१० / आंगणी नाचता मोर मोरया 


सून नवलांची 


गांवकाराची 
नांव सुनेचे सोनाय सुंदरी 
आसली सोनार कांती 
सर्वय गावांत सामकी अजी 
मनात गांवच्या 
सुनेन लायल्या 
भय - मोगाच्यो जायो 


सुस्कार गांवचो 


तिच्या आधाराक 
दोळयांत कोणाच्या 
तळी दुकांची 
तिच्यो चिंतून कर्मभोयो 


आंगणी नाचता मोर मोरया / ११ 


सून गांवकाराची वयची 
ते दोंगरामुळचे बांयचेर 
घे बायलांची 


फूतफूत चलची 
ती अत्काक येवचे वेळेर 


तशी जिवाक फडफड पडची 
तशे जिवाक जावचें अकट 
तिच्या मनात पेट , आकटे 
सैभोंवतणच्या काकूळ कळांचे 


तिच्या दोळयांत भरचो दर्या 
मनांत येवची भिरभिर सांज 
आनी विरून वयचो मुखसुर्या 


१२ / आंगणी नाचता मोर मोरया 


वयताना ती 
भरून वयची 
खंती - सवतिच्यो दोडी 
त्या दोन घडीच्या 
खिणामजगतीं जावची 
खर पावसाची वृश्टी 
करपून वयची 
मना - धनाची 
कोमरी कोमरी द्रुश्टी 


आंगणी नाचता मोर मोरया | १३ 


पळोवन कश्टी 

सया सुनेची 
मनाक मांयच्या 

हाल इपरटा भोगची 


दांतूय आपले 
वठ्य आपले 


सगळे सोसून रावची 


अशी गांवकान्नीची माया 
जाता काचाबूल 
पळोवन झडटी 
पळोवन आट्टी 
मन - मोगयाळे 
मन - आगळे सुनेची काया 


१४ / आंगणी नाचता मोर मोरया 


वसंत सगळो खरवंत जालो 
ना आयलो ना राया 
जेश्टाचे शेपडेक किल्लली 
आशाडाची काया 


घण घण घांटो 
तण तण ताशे 
घालूक लागली रमट कुपो 
पयस म्हातारी 
पातळून हातरी 
आसडूंक लागली सुपार सुपी 


आंगणी नाचता मोर मोरया | १५ 


जनेलांतल्यान तिणे देखिलो 
जोगूल तुर्तृर तोरो 
बांयकुशिच्यान 
तिचे नदरेन मोखलो 
छुम छुम रंगी 
नाच मोराचो 
फुलोवन आपलो 


नकेत्र लक्षी तुरो 


१६ / आंगणी नाचता मोर मोरया 


खिणभर सरली 
खंत - मतिची सल्ली 
मनांत अदेली 
निरांजनांशी पेट्टी 
त्या मोराची 
रंग तरांची 
जायी जायीशी दुश्टी 
आशाडाची रिम - झिम 
मन - झिम 
पानार परतून थांबली 


मनांत मोराची 
पाखा लाखाची 
चुमार चुमशी चुमली 


लाख तळयांनी 
लाख झरीनी 
भायर जरी 
आशाड झडलेलो 


भाणांत अत्काच्या 


वखताक लेगीत 
थेंब अत्काचो नासलो 


बाबडे सुनेची नदर रेवडली 
रिते - बिते ते दोडीचेर 
कळसो कळसुली कळसून गेली 
तिचे मदयानी तनरेचेर 


आंगणो नाचता मोर मोरया | १७ 


कचकून काडलें आंग 
तिणे , पायात झेमत्या 

झनऱ्याचे 
झडले बेगी बेगी 

सूर - सुंदरशें दांग 
तरिकय परतून 
नदर मोखली 
भान सोडलेल्या मोराचेर 
मयूर - मखरशा 
वाटतुल्यान ती 

चलून गेली बांयचेर 


ती झर झर बांयचेर पावली 
आनी मोराक पळयत रावली 


१८ / आंगणी नाचता मोर मोरया 


A 
A 


0 


L 


आंगणी नाचता मोर मोरया | १ ९ 


झाड आंब्याचे 

तिच्या माथ्याचेर 
वायक घश्टोंक लागले 
सर सर आंगार 
झडत आगळे 
चित्र मोतयांचे रंगले 


सरसल्लो कांटो कायेचेर 
तरी ती मोराक रेखीत रावली 
ती पळोवन सुंदर काया 
घालपी वाघूर - माया 
मोर नाचाची थांबली 
थांबली अचकीत पांवली 


२० / आंगणी नाचता मोर मोरया 


तो पळयत रावलो 
ती पळयत रावली 
आनी सांजूर सांज जाली 
जाली अधिकच काळी - सांवळी 
आंगार ताच्या 
विलद रंगी 
तरङ्क लागले 
तरा - तरांचे गँवळी 


आंगणी नाचता मोर मोरया | ११ 


ती भरुंक लागली 

पाणयां 
ताची नदर तिचेर 

सासणयां 


२२ / आंगणी नाचता मोर मोरया 


चोयले ताणे तिच्या तोंडाचेर 
दोगोर पर्वत निळया कूपांचे 
सागर सांठे निळचा तळ्याचे 
जोगल चमचम नीर नदरेचेर 


ताचे तकलेत 
भरजर सणसणली 
आनी चोंचीत लाळ 
गळसणली 


आंगणी नाचता मोर मोरया / २३ 


तिच्या भेणार चडली 

दोड 
तिच्या पावलात 
ताकतीक आयली 
तिचे नदरेक पडली 

खोड 


२४ / आंगणी नाचता मोर मोरया 


वळून तिणे 


कुचळून दोळे 


नदर मोरार घायली 


ती लागतां ल्हवूच वाटे 
मनात ताच्या कुपार कुपां पेटे 
सूर - संगाच्यो घालून आलेटी 
फुलोवन नक्षत्रांचो कुचो फुलांटी 
तशी नदर तिची 
आयली ताचे भेटी .... 


आंगणी नाचता मोर मोरया | २५ 


वेळ वळखीची 
संवकळ जाली 
शिरंतरांनी ताच्या तिच्या 
रूख रूख रखरख रायाची 
मनात न्हिवली तिच्या 


अळंग वेळ पाणयाची 
अलंग वेळ मोरयाची 
अळंग वेळ रंगांची 
दोळयां दोळयांच्या संगाची 


२६ / आंगणी नाचता मोर मोरया 


आतां ती अकटीच वयता पाणया 
तसो तो मोरूय येता पाणयां 
ताणे धडेर येवन 

बसचें 
तिका धाय दिकांनी 

चोवचें 
ताणे पयसून पयसून 

चोंव , 
अचळय चोंचीन 
खोणकूल अदक पिंव , 


तिका लागसर लागसर 

जांव , 


ताका लागसर लागसर 

जांव , 


घालीत आलेटी 
ओक दीस आयलो 


रूखार आंब्याच्या बसलो 
आनी चंवर आशेचो 


जळून गेलो 


ती नासली येवक 
ताच्या मनात लागले खेवक 


ताणे रंग तिचो आठयलो 
ताणे रंग तिचो न्हेसयलो 
ताणे रंग तिचो पटयलो 
ताणे रंग तिचो नटयलो 


आंगणी नाचता मोर मोरया / २७ 


तिचे वाटेर ताची नदर किल्लली 
तिचे वाटेर ताची नदर हुल्पली 


२८ / आंगणी नाचता मोर मोरया 


आंगणी नाचता मोर मोरया / २ ९ 


तिच्या नावान 

घातली आलेट 
ती आलेट नासली 

हुयेल 
चनरवातशी 

जळून 

गेली 
थारयलेली ती वेळ 


३० / आंगणी नाचता मोर मोरया 


सूख आटलें 


मनार पडली 
घे बांबरशी भाटी 


चडूंक लागलो 


मनांत तो 
जड चितनाची घांटी 


मळब चडणशी 

पालशी पालशी 
लागलें काळीज धावक 
अथ्रेकणीच्या खिणाखिणानी 
लागलें काळीज खोपेवक 


आंगणी नाचता मोर मोरया | ३१ 


आंब्याक दान 
ताणे केली सगळी रात 
आनी दोळयांनी 


पेटोवन धल्ली 
निरांजनाची वात 


ती आयली ... ? 


ना 
ती आयलीच ना .. 


सून गांवकाराची 
फणफण तापान घरा 
वथ्रेता मोर - करण्यांची 
बांदून - शब्दूल शारां 


तिच्या तोंडात अतरां 

मोर 
तिच्या वंठार अतरां 

मोर 
तिच्या काळजांत अतरां 

मोर 
शिरंतरांनी रगत पोर्शता 

मोर 


३२ / आंगणी नाचता मोर मोरया 


गणी नाचता मोर मोरया | ३३ 


तिणे ध्यास मोराचो 

घेतलो 
आनी काळजांत 

जय - जोजयलो 


३ ४ / आंगणी नाचता मोर मोरया 


दोस अजवाडलो 


तो जावन वाजेणो 


दीस अजवाडलो 
तो जावन गाबणो 


आंगणी नाचता मोर मोरया / ३५ 


तो रुखार बसून रावलो 
मनांत तिची 
मन - झिम गंजत रावली 


रुशिश्रेश्टाचे जरों 
लाग , तपाक ध्यान 
तशी मतींत ताच्या 
तिच्या रुपाची 
तटली अखंड मध्यान 


३६ / आंगणी ना बता मोर मोरया 


वेळ संवकळीचो 
आयलो आनी गेलो 
वेल चितनाचो , हिमटयांचो 
मनात ताच्या व्हिलो 


वेळ संवकळीचो 
आयलो आनी गेलो 
पयस पयस नदरे सामकार 
तिचो मुख सूर्या 


अजळूक लागलो 


आंगणी नाचता मोर मोरया | ३७ 


ताच्या आंगार आयलो 

कांटो 
ताचे मतींत जालो 
गडगड कूप - खूप मोटो 
ताच्या पाखांत आयलो 

फुलवर 
फुलोवन कुचो भुलवर 
आंगार मांडून राजसया 
राजकुंवर सो 
झतान गेलो 
तिका पावलां चार सामकार 
आनी धाय दिकांतल्यान झडले 


येवकाराचें ल्हार 


३८ / आंगणी नाचता मोर मोरया 


आंगणी नाचता मोर मोरया | ३ ९ 


ती फुलवंती 
ती भुलवंती 
त्या मोराची 
मोर पाखांची 
मनांत तिच्या 
घे रसरसली रसवंती 


४० / आंगणी नाचता मोर मोरया 


खंतीक जाल्यो परती 
सुखाक चडली भरती 


दीठ वंठयाळी 
ल्हवूच अचकीत जुळ्ळी 


तिणे उदक घेतले 

पोशांत 
अळंग चोयलें 
त्या अत्काच्या आरशांत 


भांगणी नाचता मोर मोरया / ४१ 


तिणे ताका आपयलो 
करून सामकार पोसो 
भुकेर भुरगें 
बोमाक झोपचें 
तसो मोरया धांवलो पिसो 


ताणे अदक चिंवलें 
तळटाक घश्टून चोंच 
सर्वंगाची 
खिणाक जिणेची 
चंवरून जाल्ली चोंच 


जाले चुमभर चुमन 
वर्ख रंगया सपन 


सर्ग सुखाच्या सासणाखातीर 
गेलें कोंराथून रंग - सपन 


४२ / आंगणी नाचता मोर मोरया 


आंगणी नाचता मोर मोरया | ४३ 


नाच नवलांची कुल्लाँचौ 
नाच नवलांचो मलप्यांचो 
नाच नवलांचो गालरंगाचो 
नाच नवलांचो वंठ - दोडीचो 
नाच नवलांचो फल हातांचो 
नाच नवलांचो सवन कुडीचो 
झिण झिण रंगून गेलो 


४४ / आंगणी नाचता मोर मोरया 


ताणी अशेच 

सद्दरी येवचे 
पांचव्या ताल्ल 
वाठारांत त्या 
पळोवन तांकां भुलचे 


तांची वेळ मेळपाची 

सांजची 
जेन्ना परतून वयता चार 
सांज पावलांकूय सभोवतणसून 
चडटा हुहूर भार 


भांगणी नाचता मोर मोरया / ४५ 


अक दीस भल्लेलें मळब 
कूप चित्रांनी जडावन 

जाल्ले काळे - निळे 
मन - भुरावळ 
अळंग चेतन , मयुरबनाच्या 
रसबनात फुटले 
तुसर थेंबांचे तळे निळे 


झड्क लागल्यां 
मळबभर आशाड खुणांची पावला 
या पावसाच्या 
नाकठांनी गा 
लाख मोलाची चमचम 

झुमरां दडल्या 


४६ / आंगणी नाचता मोर मोरया 


ताका वगीच जाली याद 
जसो काय आमरूखाचोच साद 
गेलें नदरे सामकार झळकून 
चित्र काडलेलें थेंबात गुंथून 
झाड आंब्याचे तिच्या माथ्याचेर 
वान्याक घश्टूक लागले 
सरसर आंगार झडत आगळे 
चित्र मोतयांचे रंगले 


मोर आपल्याच मनांत 

भुल्लूस 
मागार ताच्या 
फुलवंतीची पावलां 


नासली ताका सुलूस 


भांगणी नाचता मोर मोरया / ४७ 


अचकित रूख आंब्याची हाल्लो 
आशाड पांवळेची 
लखनक्षत्रांशी झडली 
या नकेत्रांनी 
ताणे पळयली 
फुलवंतीची मूर्ति चितरंग सोजली 


४८ / आंगणी नाचता मोर मोरया 


ती आयली 
तशी म्हन्यांत 
तो घश्टोन गेलो तिका 
ताची मान 
रेशीम शिरंगारलेली 
तिणे अचळय घेतली वेंगेन 
धरची चवळी गच्च 
जशी तन्ने तन्ने शेंगेन 


आंगणी नाचता मोर मोरया | ४ ९ 


ती बसली 

बांयचें घडेर 
ताच्या पाखार माल्लो हात 
मानेन ताणे 
तिच्या मानेचेर 


घुसळून केली 


साथ सुरवात 


ताणे अबाल्ली 


ल्हवूच पाखां 


तिचे हात भितर 

अळंग किरमूंक लागले 
वेगात तिचे 


बसत ताण 


केस मानेर 
तिचे विस्कटले ... 


५० / आंगणी नाचता मोर मोरया 


आंगणी नाचता मोर मोरया | ५१ 


तिणे पळयले 
दोळयांत ताच्या 
दूक निर्मळशें व्हावताले 
या जळावांगडा 
आंगापांगाचेर 
सूख शेळवतशे खेळटाले ... 


अळवार तिणे 
चिवून काडली 


दोळ्यांतली ती दुका 
मनांत तिच्या 
जाल्लीं वज्रथिका 


५२ / आंगणी नाचता मोर मोरया 


बांगणी नाचता मोर मोरया | ५३ 


लहवूच उबारून 
चोंच ताण 
वंठार तिच्या धल्ली 
ख र अस्वासांची 
अकामेकाच्या 
जाली शिडकण अिल्ली अिल्ली 


अशीच चलची 
सदां दोगायची 
अचंबळशी मदनक्रिडा 
' तिका तर जांव , 
मन - तरङाच्या पारव्यान बसचें 
जशे वयल्या वयल्या घुडा 


५४ / आंगणी नाचता मोर मोरया 


G 


G G 


श्रांगणी नाचता मोर मोरया / ५५ 


आता ती अकटीच वयता पाणयां 
कोणा नकळटां वगीच मागील दरया 


५६ / आंगणी नाचता मोर मोरया 


सुनेक लागता 
कित्याक पाणयां वेळ 
पाणयाक वचून 
कसलो काय 
चल्ला सुवरात खेळ 


लिप चोरयां अकदां 
माय सुनेच्या मागार 
खेळ सुनेचे 
पळय पळयतां 
तिच्या जल्ले चडले आंगार 


मनांत मांयच्या 
किळांच फुल्ली 


मांगणी नाचता मोर मोरया / ५७ 


पुण वंठार मोन्यानी 

बावली 
शिरंगार राजाची 
सुने वेंगातली 
मूर्ति सकल देवली 


कसलीशी याद 
जावन ताका 
ताणे चोंचेंत भल्लें 

पाणी 


तुसर केणांची 


तिच्या कायेचेर 
ताणे शिवरली 

आशाड गाणी 


५८ / आंगणी नाचता मोर मोरया 


हे सोसूक जालें ना 

मांयक 
ती तशीच धांवली घरा 
दुकेस्त अकटी 
आठोंवक लागली 
जगार भोंवत्या पोरा 


सुकनास्तना वास हळडिचो 
या पोरान सोडलें घर 
चूक नास्तना हे सुनेचेर 
माल्लें दुख खरखर 


आंगणी नाचता मोर मोरया | ५ ९ 


आतां नेटान वयता पाणया 
तिचे माणयेर बसता मोर 

मोरया असलमाणयां 


तो मोर तिचो 

कोण खंयचो 
जांवचो मोगी 

पूर्व कुळीचो 


६० / आंगणी नाचता मोर मोरया 


गांवकान्नीच्या म्हातार मनाक 
मनाक तोल्ल्यो ना 


सून मोराच्यो करण्यो 
शिरंतरांनी सर्वंगाच्या 
झरुंक लागल्यो 
किण्ण दुखण्याच्यो झरण्यो 


आंगणी नाचता मोर मोरया | ६१ 


रातिअितिचे गीथ चितनाचे 
चोंचून तिका कोंचूक लागले 
रातकिड्यांच्या किरकिराटांतल्यान 
मनांत तिच्या धोसूक लागले 


आतां रातिअिति 
व्हिती म्हातारेक खंती 
दोळयांच्यो जोती 
तिचो परजळ ओती 


६२ / आंगणी नाचता मोर मोरया 


जाली म्हातारेची बडी 
जीव काडी काडाओडी 
आनी पाखांची फडफड 
तिका घडीघडी ओडी 


म्हाल म्हातारे 
म्हाल म्हातारे 
खंय गे वयता 
मळबांतुले 


गीत तुका 


आयकूक येता ... ? 


आंगणी नाचता मोर मोरया | ६३ 


झूड गै म्हातारे 
झूड गे म्हातारे 
अडत अडत वयतना तू 
हांस गे म्हातारे ... ' 


पाखा म्हातारी 
पाखां म्हातारी 
अडत गेली दिगंतरा 
पाणयां आटे 
पाणयां वाटे 
मोर भेटे निरंतरा 


६४ / आंगणी नाचता मोर मोरया 


दर सांज वेळा 
जाता पाणयाची वेळा 


सून गांवकाराची 
वयता 
पाणयांक असल्याच वेळा 


आंगणी नाचता मोर मोरया | ६५ 


मार पांचवी चार ही 
सया सैभोंवतण 
सैभोंवतणी ही 
झिली दाट दाट 
मदी ओक 
शीर कशी 
आडसाटी वाट 


ते वाटेर चोया 
मयुर सुंदरी 
सोनाय सुंदरी 
तिचो साळिकसो घाट 
संगतीक मोर 
मोरया झिळमिळ 
झिळमिळ थाट 
झिळमिळ अपाट 


६६ / आंगणी नाचता मोर मोरया 


( 
) 


O 


भांगणी नाचता मोर मोरया | ६७ 


सूर - संगाच्यो घालून आलेटी 
फुलोवन नक्षत्रांचो कुचो फुटांटी 
तशी नदर तिची 
आयली ताचे भेटी ... 


रहा 140 


